

हिस्ट्रीशीटर के कब्जे से छुड़वाई 2 करोड़ रु. की सरकारी जमीन

पिछले 12-13 वर्षों से 200 गज जमीन पर कब्जा जमाए बैठा था आरोपी

जयपुर (कांस)। राजधानी में पुलिस-प्रशासन ने हार्डकोर अपराधियों के खिलाफ बड़ी कार्रवाई करते हुए मुहाना थाना क्षेत्र के हिस्ट्रीशीटर शंकर लुहार का करीब 2 करोड़ रुपये कीमत का अवैध कब्जा ध्वस्त कर दिया। आरोपी पिछले 12 से 13 वर्षों से सरकारी जमीन पर कब्जा जमाए बैठा था। पुलिस उपायुक्त दक्षिण राजर्षि राज ने बताया कि बुधवार को मुहाना थाना पुलिस और जयपुर



मुहाना थाना पुलिस और जयपुर विकास प्राधिकरण की संयुक्त टीम ने डिग्गी रोड स्थित मुहाना मोड के पास हिस्ट्रीशीटर का अवैध निर्माण ध्वस्त किया।

बताया जा रहा है कि आरोपी शंकर लुहार मुहाना थाने का हिस्ट्रीशीटर है, वह क्षेत्र में लोगों को डर-धमकाकर दहशत का माहौल बनाए हुए था

विकास प्राधिकरण (जेडीए) की संयुक्त टीम ने डिग्गी रोड स्थित मुहाना मोड के पास कार्रवाई की। जैसीभी मशीनों की मदद से कुख्यात हिस्ट्रीशीटर शंकर पुत्र गोपी गाड़िया लुहार द्वारा किए गए अवैध निर्माण को ध्वस्त किया गया। पुलिस के अनुसार आरोपी ने करीब 200 वर्ग गज सरकारी भूमि पर अवैध निर्माण कर रखा था, जिसकी बाजार कीमत लगभग 2 करोड़ रुपये आंकी गई है। शंकर लुहार क्षेत्र में लोगों को डराकर और धमकाकर दहशत का माहौल बनाए हुए था। विरोध करने वालों के साथ मारपीट की घटनाएं भी सामने आती रही हैं। पुलिस ने बताया कि हिस्ट्रीशीटर ने सरकारी जमीन पर कब्जा कर

निकास मार्ग भी बंद कर दिया था, जिससे स्टेट हाईवे पर यातायात प्रभावित हो रहा था और वाहन चालकों को परेशानी उठानी पड़ रही थी। कार्रवाई के दौरान पूरे अतिक्रमण को हटाकर रास्ता खुलवाया गया।

मुहाना थाने का हिस्ट्रीशीटर शंकर लुहार के खिलाफ 11 आपराधिक मामले दर्ज हैं। उसके खिलाफ 151/110 सीआरपीसी और 129 बीएनएसए के तहत 7 इस्तगसे भी न्यायालय

में पेश किए जा चुके हैं। वर्ष 2015 में उस पर चोरी और नकबजनी के 10 मामले दर्ज हुए थे, जबकि 2016 में मारपीट का मामला भी सामने आया था। डीसीपी राजर्षि राज ने कहा कि पुलिस मुख्यालय के निर्देश पर अपराधियों के खिलाफ ज़ोरों टॉलेंस नीति के तहत कार्रवाई की जा रही है। आपराधिक गतिविधियों से अर्जित अवैध संपत्तियों को चिन्हित कर आगे भी कुकर्म और ध्वस्तीकरण की कार्रवाई जारी रहेगी।

नीमड़ी वाले बालाजी क्षेत्र के पास हुड़दंग, स्टंटबाजी और तोड़फोड़ करने वाले दबोचे

जयपुर। पत्रकार कॉलोनी थाना पुलिस ने नीमड़ी वाले बालाजी क्षेत्र में देर रात स्टंटबाजी, हुड़दंग और वाहनों में तोड़फोड़ करने वाले चार आरोपियों को गिरफ्तार किया है। पुलिस ने आरोपियों के कब्जे से वारदात में इस्तेमाल की गई दो थार और एक स्विफ्ट कार भी जब्त की है।

पुलिस उपायुक्त दक्षिण राजर्षि राज ने बताया कि 24-25 मई को रात पत्रकार कॉलोनी थाना क्षेत्र स्थित नीमड़ी वाले बालाजी के पास कुछ युवक तेज गति से वाहन दौड़ाकर स्टंट कर रहे थे। आरोपी एक-दूसरे की गाड़ियों को टक्कर मारने के साथ डंडों, सरियों और पत्थरों से वाहनों में तोड़फोड़ कर रहे थे। सूचना मिलने पर थाना पुलिस और चेतक जांबा मौके पर पहुंचा। उस समय करीब 8 से 10 वाहनों में सवार युवक सड़क पर जमकर हुड़दंग कर रहे थे।

आरोपियों ने आसपास खड़े वाहनों में भी तोड़फोड़ की और पुलिस द्वारा रोकने का प्रयास करने पर गाड़ियों को तेज रफ्तार से भगाते हुए पुलिस वाहनों को भी टक्कर मार दी। पुलिस ने पीछा कर स्थिति को नियंत्रित किया और बड़ी जनहानि होने से बचाया। घटना के बाद पत्रकार कॉलोनी थाने में मामला दर्ज कर जांच शुरू की गई। पुलिस और डीएसटी टीम ने लगातार दबिश देकर चार आरोपियों



को गिरफ्तार किया। गिरफ्तार आरोपियों में विकास शर्मा (20), महेश शर्मा (21), लोखराज गुर्जर (23) और लोकेश लाम्बा (20) शामिल हैं। सभी आरोपी टोंक जिले के विभिन्न क्षेत्रों के निवासी बताए गए हैं। पुलिस ने आरोपियों के कब्जे से वारदात में प्रयुक्त दो थार और एक काले रंग की स्विफ्ट कार जब्त की है। पुलिस अधिकारियों ने कहा कि शहर में देर रात स्टंटबाजी, तेज रफ्तार और आमजन की सुरक्षा से खिलवाड़ करने वालों के खिलाफ अभियान लगातार जारी रहेगा।

शासन सचिव ने ली पर्यटन विभाग की बैठक

जयपुर। पर्यटन विभाग की शासन सचिव शुचि त्यागी की अध्यक्षता में बुधवार को पर्यटन विभाग, देवस्थान विभाग एवं कला, साहित्य, संस्कृति एवं पुरातत्व विभाग से संबंधित वर्ष 2024-25, 2025-26 तथा 2026-27 की समस्त बजट घोषणाओं की प्रगति की कार्यकारी एजेन्सीवार समीक्षा की गई।

त्यागी ने निर्देश दिए कि सभी बजट घोषणाओं को समय पर गुणवत्ता के साथ पूर्ण करी उन्हीं कक्षा कि प्रत्येक सोमवार को केंद्रीय प्रवर्तित प्रायोजित योजनाओं की समीक्षा की जाएगी। जिन कार्यों को एक से अधिक एजेंसियों के द्वारा संपादित किया जा रहा है ऐसे कार्यों कि एजेंसियां आपसी समन्वय से कार्य करें। शासन सचिव ने सभी कार्यकारी एजेंसीज एवं देवस्थान, पर्यटन, कला साहित्य विभाग के अधिकारियों को निर्देश दिए कि वे चल रहे विकास कार्यों का मौके पर जाकर भी निरीक्षण करें।

चौमूं थाने के एस.आई.पर कार्यवाही के आदेश

जयपुर (कांस)। न्यायालय अपर मुख्य न्यायिक मजिस्ट्रेट क्रम-10 ने चौमूं थाने के सब इंस्पेक्टर बजरंगलाल के खिलाफ कार्रवाई करने के आदेश पुलिस कमिश्नर और जयपुर जिला कलेक्टर को दिए हैं। इस मामले में परिव्रादी प्रकाश चंद सैनी की ओर से अधिवक्ता नरोत्तम लाल डेबाना और सौरभ झंझुनिया ने पेश की थी।

अदालत ने कहा कि परिव्रादी की ओर से दर्ज कर्वाई गई एफ.आई.आर. 730/2025 में कार्यवाही करने के लिए चौमूं थाने के एस.आई. को निर्देशित किया गया था। अदालत ने 28 मार्च 2026 को आदेश दिया था कि परिव्रादी के मोबाइल में मौजूद वीडियो के आधार पर अन्य अपराधियों की पहचान करके उन्हें पकड़ा जाए, परंतु अदुसंधान अधिकारी द्वारा कोर्ट में कहा जा रहा है कि परिव्रादी ने उसे यह वीडियो नहीं सौंपा। जबकि परिव्रादी का कहना है कि वह 28 मार्च को कोर्ट के समक्ष ही वीडियो उपलब्ध करवाने को तैयार था। अदालत ने कहा कि ऐसा प्रतीत होता है कि अनुसंधान अधिकारी ने किसी पूर्ववर्ती उद्देश्य की पूर्ति के लिए परिव्रादी से जानबूझकर वीडियो प्राप्त नहीं किया, साथ ही न्यायालय के आदेशों की भी अवहेलना की जा रही है।

दिल्ली हाईवे पर 645 किलो से ज्यादा मिलावटी पनीर पकड़ा

जयपुर सप्लाई से पहले नष्ट कराया गया जहरीला पनीर

जयपुर। जयपुर ग्रामीण जिले की चंदवाजी थाना पुलिस और खाद्य सुरक्षा विभाग ने मिलावटखोरों के खिलाफ बड़ी कार्रवाई करते हुए दिल्ली-जयपुर नेशनल हाईवे पर 645 किलो मिलावटी पनीर से भरी एक पिकअप गाड़ी पकड़ी। संयुक्त कार्रवाई में करीब 1.60 लाख रूपए कीमत का संदिग्ध और केमिकल युक्त पनीर जब्त कर मौके पर ही गड्ढा खुदवाकर नष्ट कराया गया। पुलिस ने इस मामले में तीन युवकों को डिटेन कर पूछताछ शुरू कर दी है।

पुलिस अधीक्षक हनुमान प्रसाद ने बताया कि जिले में हाईवे पर अवैध गतिविधियों और मिलावटखोरों के खिलाफ विशेष अभियान चलाया जा रहा है। इसी के तहत चंदवाजी थानाधिकारी नितिन चौधरी के नेतृत्व में पुलिस टीम ने टीएसी पुलिया के पास नाकाबंदी कर रखी थी।

नाकाबंदी के दौरान मनोहरपुर की ओर से आ रही पिकअप गाड़ी को रोककर तलाशी ली गई। वाहन में रखे 12 बड़े आइस बॉक्स में भारी मात्रा में पनीर पाया मिला। पनीर से आ रही संदिग्ध गंध और गुणवत्ता को देखते हुए पुलिस ने तुरंत मुख्य चिकित्सा एवं स्वास्थ्य अधिकारी कार्यालय को सूचना दी।

सूचना पर खाद्य सुरक्षा अधिकारी वीरेंद्र सिंह अपनी टीम के साथ मौके पर पहुंचे और पनीर के नमूने लेकर जांच की। प्रारंभिक जांच में पनीर मिलावटी और मानव स्वास्थ्य के लिए हानिकारक पाया गया। इसके बाद खाद्य सुरक्षा एवं मानक अधिनियम के तहत कार्रवाई करते हुए पूरे पनीर को मौके पर ही नष्ट कराया गया तथा पिकअप वाहन को भी जब्त



कर लिया गया।

खाद्य सुरक्षा विभाग के अनुसार यदि यह खेप जयपुर शहर तक पहुंच जाती तो होटल, ढाबों और आयोजनों में इसका उपयोग होने की आशंका थी, जिससे बड़ी संख्या में लोग बीमार हो सकते थे।

पुलिस ने मौके से जमील (26) निवासी रामगढ़ अलवर, ताल्लर (21) निवासी रामगढ़ अलवर तथा वारिस (19) निवासी बहादरपुर, अलवर को डिटेन किया है। तीनों से पनीर सप्लाई नेटवर्क और मिलावटखोरों गिरोह के संबंध में पूछताछ की जा रही है।

कार्रवाई में उप निरीक्षक हरिराम, उप निरीक्षक लीलाधर, कांस्टेबल सुभाष चंद्र और कांस्टेबल मुकेश कुमार की विशेष भूमिका रही।

मुख्य सचिव ने सचिवालय परिसर में परिण्डे बांधे

जयपुर। भौषण गर्मी में आमजन विशेषकर राहगीरों के लिए पेयजल, छाया-पानी की व्यवस्था सुनिश्चित करने के साथ-साथ मूक पशु-पक्षियों की भी देखरेख हो। मुख्यमंत्री श्री भजनलाल शर्मा के इस संकल्प को पूरा करने के लिए उनकी प्रेरणा से समूचा प्रशासनिक अमला जुट गया है। मुख्य सचिव वी. श्रीनिवास ने बुधवार को शासन सचिवालय में पीपल के 11 वृक्षों पर दाने और पानी के लिए परिण्डे बांधे। उन्होंने सचिवालय कैटन के पास स्थित बर्ड साईट पर पक्षियों के लिए दाना डाला।

उल्लेखनीय है कि मुख्यमंत्री भजनलाल शर्मा की प्रेरणा के बाद राज्यभर में यह अभियान चलाया जा रहा है। मुख्य सचिव ने गत दिनों परिपत्र जारी कर सभी जिला कलेक्टर, स्थानीय निकाय एवं संबंधित विभागों को त्रीष्मकाल के दौरान पशु-पक्षियों को तेज गर्मी एवं लू से बचाने तथा उनके लिए पेयजल की समुचित व्यवस्था सुनिश्चित करने के निर्देश दिए थे। मुख्य सचिव वी. श्रीनिवास ने कहा कि मुख्यमंत्री भजनलाल शर्मा ने प्रदेशवासियों से बेजुबान जीवों को मदद के लिए आगे आने का आव्हान



किया है। मुख्य सचिव ने सरकारी अधिकारियों-कर्मचारियों के साथ ही आमजन से अपील की है कि वे अपने घर व कार्यालय, की छत, बाल्कनी और सार्वजनिक स्थानों पर परिण्डे बांधें, इनमें शीतल पेयजल व दाने की व्यवस्था करें जिससे इस भौषण गर्मी में कोई भी पक्षी प्यासा न रहे। इस दौरान कार्मिक विभाग के संयुक्त शासन सचिव आशीष शर्मा व बड़ी संख्या में कार्मिक भी उपस्थित रहे।

राज्यभर की सहकारी डेयरियों में जल संरक्षण को बढ़ावा दे रहे : मंत्री जोराराम

जयपुर। पशुपालन, गोपालन एवं देवस्थान मंत्री जोराराम कुमावत ने कहा है कि पूरी की पूरी सृष्टि जल पर आधारित है और वर्तमान भी जल है तो भाविष्य भी। सृष्टि के लिये जल है तो ही अगला पल है। उन्होंने कहा कि राज्यभर की सहकारी डेयरियों में जल संरक्षण को बढ़ावा दिया जा रहा है। कुमावत बुधवार को सरस संकुल ऑडिटोरियम में राज्य स्तरीय डेयरी जल संरक्षण अभियान के उद्घाटन के अवसर पर आयोजित संगोष्ठी में बतौर मुख्य अतिथि संबोधित कर रहे थे।



गोपालन मंत्री जोराराम कुमावत ने बुधवार को सरस पार्लर पर प्लास्टिक वेस्ट कलेक्शन बिन का शुभारम्भ किया।

को-ऑपरेटिव डेयरी फैडरेशन की प्रबन्ध संचालक श्रुति भारद्वाज ने कहा कि आरसीडीएफ द्वारा जल संरक्षण के प्रयासों का नतीजा है कि एक वर्ष पूर्व जहां एक लीटर दूध की प्रोसेसिंग पर डेढ़ लीटर पानी व्यय हो रहा था, वह अब घटकर केवल 800 मिली लीटर व्यय हो रहा है। इस प्रकार राज्यभर में प्रतिदिन 45 लाख लीटर दूध की प्रोसेसिंग पर प्रतिदिन 31.50 लाख लीटर से अधिक पानी

की बचत हो रही है। अभियान के अन्तर्गत त्रिस्तरीय व्यवस्था अपनाई जा रही है, जिसमें जल संरक्षण, पर्यावरण संरक्षण और जागरूकता शामिल है। दुग्ध संघों में वाटर हार्बेस्टिंग सिस्टम, वेस्ट मैनेजमेंट, जीरो लिक्विड डिस्चार्ज प्लांट, बाय्योफैलैक्सो प्लांट जैसे नवाचार किये गये हैं। भौषण गर्मी में आरसीडीएफ सहित राज्य के दुग्ध संघों में 111 प्याऊ लगाई हैं।

अच्छे चिकित्सक का अच्छा इंसान होना भी जरूरी : डॉ. लकी जैन

जयपुर। महात्मा गांधी यूनिवर्सिटी ऑफ मेडिकल साइंसेज में बुधवार को सुविख्यात सर्जन डॉ. जी.सी.शर्मा की स्मृति में व्याख्यान कार्यक्रम आयोजित किया गया। मुख्य अतिथि अटलंटा अमेरिका के सुविख्यात नवजात रोग विशेषज्ञ डॉ. लकी जैन ने महान डॉक्टर्स की सीख विषय पर संबोधित किया। उन्होंने अपने गुरु सर्वाइड मानसिंह मेडिकल कॉलेज के तत्कालीन प्राचार्य डॉ जी सी शर्मा को एक आदर्श चिकित्सक बताया।

डॉ. जैन ने कहा कि सफलता जूनून से मिलती है। अच्छे चिकित्सक को अपने विषय का विस्तृत ज्ञान, व्यावहारिक समझ, निर्णय लेने की क्षमता का होना जरूरी है। साथ ही सचेत मन में रोगी के प्रति दया तथा परिजनों के प्रति सहानुभूति भावना होनी चाहिए। उन्होंने रोगी को पहली प्राथमिकता मानने की सीख दी। डॉक्टर को चाहिए कि वो श्रेष्ठ करें, अनुशासन में रहे, खुशी से करें तथा स्वयं को खुश और तंदुरुस्त रखें।



महात्मा गांधी मेडिकल यूनिवर्सिटी में बुधवार को सुविख्यात सर्जन डॉ. जी.सी.शर्मा की स्मृति में व्याख्यान कार्यक्रम आयोजित हुआ।

विकास चंद्र स्वर्णकार ने कहा कि डॉक्टर्स को नई पीढ़ी तक जीवन मूल्यों को पहुंचाने के लिए अनेक औरशन कार्यक्रम आयोजित किए जाते हैं। इनके जरिए फैकल्टी और स्टूडेंट्स को व्यावहारिकता और नैतिकता के साथ सफलता का संदेश भी दिया जाता है। संस्थापक चेयरमैन डॉ. एम.एल.स्वर्णकार ने कहा कि डॉ.जी.सी.शर्मा उनके गुरु और मार्गदर्शक थे, हैं और यह औरशन एक

शिष्य द्वारा गुरु के प्रति श्रद्धांजलि है। कार्यक्रम में वाइस चांसलर डॉ. अचल गुलाटी, डॉ. विनय कपूर, डॉ.सुधीर सचदेव, डॉ.राजगोविंद शर्मा, डॉ.एस सीतारामन ने भी संबोधित किया। इस अवसर पर डॉ.प्रदीप पाहन, डॉ.एन.डी.सोनी, डॉ.एस.एस. जायसवाल, डॉ.सुरेश चंद्र शर्मा, डॉ. हेमंत मल्होत्रा, डॉ.जी.सी.शर्मा के परिजनों सहित बड़ी संख्या में फैकल्टी तथा अतिथि मौजूद रहे।

अंतरराज्यीय बाइक चोर गैंग पुलिस के हथ्थे चढ़ी

जयपुर। हरमाड़ा थाना पुलिस ने वाहन चोरी और नकबजनी की वारदातों में शामिल दो शातिर अंतरराज्यीय बदमाशों को गिरफ्तार किया है। पुलिस ने आरोपियों के कब्जे से चोरी की दो मोटरसाइकिलें और सात गैस सिलेंडर बरामद किए हैं। दोनों आरोपी नशे और मौज-मस्ती के लिए वारदातों को अंजाम देते थे। फिलहाल आरोपितों से पूछताछ की जा रही है।

पुलिस उपायुक्त (जयपुर पांडम) प्रशांत किरण ने बताया कि हरमाड़ा थाना पुलिस ने वाहन चोरी और नकबजनी की वारदातों में शामिल दो शातिर अंतरराज्यीय वाहन चोर शहजाद खान (35) निवासी एटा (उत्तर प्रदेश) तथा महेश गौरी उर्फ मनीष (23) निवासी किशनगढ़ जिला अजमेर को गिरफ्तार किया है। दोनों आरोपी जयपुर में किराए

पर रह रहे थे। पुलिस पूछताछ में सामने आया कि आरोपी पहले कॉलोनीयों और सुनसान इलाकों की रेकी करते थे। जहां सुरक्षा कम दिखाई देती, वहां खड़ी मोटरसाइकिलों को निशाना बनाते और चोरी के बाद अंदरूनी रास्तों से फरार हो जाते थे ताकि पुलिस की नजर से बच सकें। चोरी की गाड़ियों और गैस सिलेंडरों को वे औने-पौने दामों में बेच देते थे और उससे मिले पैसे नशे और मौज-मस्ती में खर्च कर देते थे। पुलिस ने आरोपियों की निशानदेही पर चोरी की दो मोटरसाइकिलें और विभिन्न इलाकों से चुराए गए सात गैस सिलेंडर बरामद किए हैं। बरामद बाइक में परिव्रादी की चोरी हुई स्प्लेंडर प्लस भी शामिल है।

प्रारंभिक पूछताछ में आरोपियों ने स्वीकार किया कि वे स्मैक और अन्य नशे के आदी हैं।

एन.सी.आर. में 10 साल से कम पुराने डीजल वाहनों का लाइसेंस नवीनीकरण क्यों नहीं किया?

हाईकोर्ट ने प्रमुख परिवहन सचिव, आयुक्त व क्षेत्रीय अधिकारी से जवाब मांगा

जयपुर। राजस्थान हाईकोर्ट ने एनसीआर में आने वाले अलवर जिले में 10 साल से कम पुराने डीजल और बीएस 4 वाहनों के परमिट और फिटनेस लाइसेंस का नवीनीकरण नहीं करने पर प्रमुख परिवहन सचिव, परिवहन आयुक्त व स्थानीय क्षेत्रीय परिवहन अधिकारी से जवाब मांगा है। वहीं प्रार्थी स्कूल के बस संचालकों को राहत देते हुए परिवहन विभाग के उस आदेश पर रोक लगा दी जिसमें इन बसों के चलाने पर पाबंदी लगाई थी।

जस्टिस मनीष शर्मा ने यह निर्देश चिल्ड्रेंस एकेडमी कॉन्वेंट स्कूल की याचिका पर दिया। याचिका में अधिवक्ता विजय पाठक ने बताया कि संस्था के अधीन चलने वाले स्कूलों में बच्चों को लाने- ले जाने के लिए करीब छह साल पुरानी बीएस 4 बसें चलती हैं। क्षेत्रीय परिवहन ऑफिस

प्रार्थी स्कूल के बस संचालकों को राहत देते हुए परिवहन विभाग के उस आदेश पर रोक लगा दी जिसमें इन बसों के चलाने पर पाबंदी लगाई थी।

ने इन बसों का 15 साल के लिए पंजीकरण किया, लेकिन बाद में प्रार्थी ने इनके परमिट नवीनीकरण के लिए आवेदन किया तो परिवहन विभाग ने वायु गुणवत्ता प्रबंधन आयोग, 2021 का गाइड लाइन का हवाला दे नवीनीकरण से मना कर दिया। विभाग कि संस्था के अधीन चलने वाले स्कूलों में बच्चों को लाने- ले जाने के लिए करीब छह साल पुरानी बीएस 4 बसें चलती हैं। क्षेत्रीय परिवहन ऑफिस

ही चलाने की मंजूरी है। इसे हाईकोर्ट में चुनौती देते हुए कहा कि आयोग के निर्देश अन्य राज्यों से दिल्ली में प्रवेश वाली इंटरसिटी व इंटर स्टेट सार्वजनिक बस सेवाओं पर ही लागू हैं। प्रार्थी की स्कूल बसें केवल अलवर जिले में ही विद्यार्थियों के आवागमन का काम करती हैं और दिल्ली या इंटरसिटी संचालन से इनका कोई संबंध नहीं है। आयोग के निर्देश संख्या 93 में स्पष्ट किया है कि स्कूल बसें इस दायरे में नहीं हैं। सुप्रीम कोर्ट ने भी बीएस 4 वाहनों को पूरा करने वाले दस साल तक के डीजल वाहनों पर दंडात्मक कार्रवाई नहीं करने के निर्देश दे रखे हैं। इसके अलावा ऑल इंडिया टूरिस्ट परमिट की बसों को छूट है, लेकिन प्रार्थी की स्कूल बसों को छूट नहीं दी है। इसलिए बसों के फिटनेस लाइसेंस का नवीनीकरण किया जाए।

राखी राठौड़ को डॉक्टर की उपाधि



जयपुर। भाजपा महिला मोर्चा की प्रदेश अध्यक्ष राखी राठौड़ ने कानून विषय में डॉक्टर की उपाधि हासिल की है। उन्होंने महाराजा विनायक ग्लोबल यूनिवर्सिटी से "भारतीय नागरिकों के नैतिक कर्तव्यों के प्रति जागरूकता" विषय पर शोध कर पीएचडी की डिग्री प्राप्त की। उनका यह शोध एमवीजीयू के लॉ विभागाध्यक्ष डॉ. महेंद्र तिवारी के निर्देशन में पूरा हुआ। राखी राठौड़ ने कहा कि भारत का संविधान नागरिक अधिकारों का सबसे बड़ा संरक्षक है, लेकिन अधिकारों के साथ-साथ नागरिक कर्तव्यों का पालन भी उतना ही जरूरी है। दरअसल, राखी राठौड़ उच्च शिक्षित भाजपा महिला नेताओं में गिनी जाती हैं। राखी पहले गणित विषय की प्रोफेसर भी रह चुकी हैं। कानून में पीएचडी हासिल करने के बाद उन्होंने गणित के बाद एक और विषय में विशेषज्ञता प्राप्त कर ली है। भाजपा महिला मोर्चा की टीम गठन के दौरान ही उन्होंने एजुकेटेड महिलाओं को प्राथमिकता देकर अलग पहचान बनाई थी।

राज्यपाल के परिसहाय बने सक्षम अग्रवाल

जयपुर। राज्यपाल हरिभाऊ बागडे के नव नियुक्त परिसहाय स्वबाहुन लीडर सक्षम अग्रवाल ने बुधवार को पदभार ग्रहण किया। अग्रवाल भारतीय वायुसेना के अधिकारी हैं।